

சாராம்சம்: இனிய குழந்தைகளே, சரீர் உணர்வு உங்களைச் சந்தோஷமற்றவர்களாக ஆக்குகிறது. ஆகவே, ஆத்ம உணர்வுடையவர்கள் ஆகுங்கள், ஆத்ம உணர்வுடையவர்களாக ஆகுவதால், உங்கள் பாவச் சுமை முடிவடையும்.

கேள்வி: சத்தியயுகத்தில் எந்த அடிப்படையில் நீங்கள் செல்வந்த நிலையைப் பெறுகிறீர்கள்?

பதில்: நீங்கள் ஞானத்தைக் கிரகிப்பதன் அடிப்படையிலேயே செல்வந்தர்கள் ஆகுகிறீர்கள். ஒருவர் ஞானச் செல்வத்தைக் கிரகித்துப் பின்னர் தானமளிக்கும் அளவுக்கேற்பவே, செல்வந்த நிலையைப் பெறுவதுடன், சதா-செல்வந்தராகவும் ஆகுகிறார். இக்கல்வியைக் கற்று, ஏனையோருக்கும் கற்பியுங்கள். ஓர் உலகச் சக்கரவர்த்தி ஆகுவதற்கு, மிகவும் இராஜரீகமான சேவையைச் செய்யுங்கள். குறைபாடுகள் அனைத்தையும் அகற்றுங்கள். முழுமையான ஆத்ம உணர்வுடையவர் ஆகுங்கள். தந்தையை மிகவும் பொறுமையுடனும், ஆழமாகவும், உண்மையாகவும் நினைவு செய்யுங்கள்.

பாடல்: ஓ மனமே பொறுமையைக் கொண்டிரு! உங்கள் சந்தோஷ நாட்கள் வரவுள்ளன...

ஓம்சாந்தி. இதனைக் கூறியவர் யார்? தந்தை குழந்தைகளிடம் “பொறுமையாக இருங்கள்!” என்று கூறினார். அவர் முழு உலகத்தினருக்கும் இவ்வாறு கூறவில்லை. அனைவரும் குழந்தைகளாக இருப்பினும், அவர்கள் அனைவரும் இங்கு அமர்ந்திருக்கவில்லை. உண்மையிலேயே இத்துன்ப தாமம் மாற்றமடைகிறது என்பதைக் குழந்தைகளாகிய நீங்கள் மாத்திரமே அறிவீர்கள். நாங்கள் சந்தோஷ தாமத்துக்காகக் கற்கிறோம், அதாவது, நாங்கள் ஸ்ரீமத்தைப் பின்பற்றுகிறோம். குழந்தைகளாகிய உங்களுக்குப் பொறுமை அளிக்கப்பட்டுள்ளது. உண்மையில், முழு உலகமும் ஒரு மறைமுகமான முறையில் பொறுமையைப் பெறுகிறது. நீங்கள் நேரடியாகச் செவிமடுக்கிறீர்கள் என்பதைப் புரிந்துகொள்கிறீர்கள். இவ்விதமாக அனைவருமே செவிமடுக்கிறார்கள் என்றில்லை. அவரே எல்லையற்ற துன்பத்தை அகற்றுவதும் சந்தோஷத்தை அருள்பவருமாகிய, எல்லையற்ற தந்தை ஆவார். அவர் உங்கள் துன்பத்தை அகற்றி, உங்களுக்குச் சந்தோஷத்துக்கான பாதையைக் காட்டுகிறார். உங்களிடம் சந்தோஷம் உள்ளபொழுது, துன்பத்தின் பெயரோ அல்லது சுவடோ இருக்க முடியாது. சந்தோஷ உலகம் சத்தியயுகம் என அழைக்கப்படுகிறது, துன்ப உலகம் கலியுகம் என அழைக்கப்படுகிறது. சத்திய யுகத்தில் முழுமையான சந்தோஷம் உள்ளது, அத்துடன் அது பதினாறு கலைகளும் நிறைந்துள்ளது, அதாவது, சந்திரன் பதினாறு சுவர்க்கக் கலைகள் நிறைந்ததாக ஆகுவது போன்று உள்ளது என்பதைக் குழந்தைகளாகிய நீங்கள் மாத்திரமே அறிவீர்கள். பின்னர், கலைகள் படிப்படியாகக் குறைவடைந்து அமாவாசைத் தினத்தில் பிறைச் சந்திரனின் ஒரு மிக மெல்லிய கோடு மாத்திரமே எஞ்சியிருக்கிறது. அப்பொழுது முழுமையான இருள் ஏற்படுகிறது. நீங்கள் பதினாறு சுவர்க்கக் கலைகளும் நிறைந்தவர்களாக இருந்தபொழுது, முழுமையான சந்தோஷமும் இருந்தது. கலியுகத்தில், அவர்களின் பதினாறு கலைகளும் முடிவுக்கு வந்து விட்டதால், துன்பமே உள்ளது. முழு உலகமும் மாயையின் கிரகணத்தினால் பீடிக்கப்பட்டுள்ளது. இதனாலேயே தந்தை கூறுகிறார்: எல்லாவற்றுக்கும் முதலில், உங்களில் உள்ள சரீர் உணர்வைத் துறவுங்கள். அச்சரீர் உணர்வு உங்களுக்கு அதிகளவு துன்பத்தை விளைவிக்கிறது. ஆத்ம உணர்வில் இருப்பதனால், உங்களால் தந்தையை நினைவு செய்யவும் முடியும். சரீர் உணர்வில் இருப்பதனால், உங்களால் தந்தையை நினைவு செய்ய முடியாதுள்ளது. அச்சரீர் உணர்வு அரைக் கல்பத்துக்கானதாகும். இந்த இறுதிப் பிறவியில் ஆத்ம உணர்வுடையவர்கள் ஆகுவதால், முதலில் உங்கள் பாவச் சுமை முடிவடையும், அத்துடன் நீங்கள் பதினாறு சுவர்க்கக் கலைகளும் நிறைந்து சதோபிரதானாவர்கள் ஆகுவீர்கள். பலர் இந்தச் சரீர் உணர்வு என்னும் விடயத்தைப் புரிந்துகொள்வதில்லை. சரீர் உணர்வு மாத்திரமே மனிதர்களைச் சந்தோஷமற்றவர்கள் ஆக்குகிறது. ஏனைய விகாரங்கள் அனைத்தும் பின்தொடர்ந்து வருகின்றன. ஆத்ம உணர்வுடையவர்கள் ஆகுவதால், விகாரங்கள் அனைத்தும் துறக்கப்படும். இல்லாவிட்டால், அவற்றைத் துறப்பது சிரமமானதாகும். சரீர் உணர்வின் பயிற்சியானது மிகவும் உறுதியாகி விட்டதனால், எவருமே தன்னை ஆத்ம உணர்வுடையவர் (ஓர் ஆத்மா) எனக் கருதுவதில்லை. இதிலேயே விகாரங்கள் அனைத்தும் தானமளிக்கப்பட வேண்டும். எல்லாவற்றுக்கும் முதலில், சரீர் உணர்வைத் துறவுங்கள், காமம், கோபம், போன்றவை பின்னரே வருகின்றன. அந்த ஒருவர் உங்கள் தந்தையாவார். சரீர் உணர்வு காரணமாக, நீங்கள் உங்கள் லௌகீகத் தந்தையை மாத்திரமே உங்கள் தந்தையாகக் கருதுகிறீர்கள். இப்பொழுது, எவ்வாறு தூய்மையாகுவது என்பதே பிரதான விடயமாகும். தூய்மையற்ற உலகில், அனைவரும் தூய்மையற்றவர்களே. எவரும் தூய்மையாக இருக்க முடியாது. தந்தை ஒருவர் மாத்திரமே உங்கள் அனைவரையும் தூய்மையாக்கி, உங்களைப் பெருஞ் சந்தோஷத்தில் திரும்பவும் வீட்டுக்கு அழைத்துச் செல்கிறார். இப்பொழுது குழந்தைகளாகிய நீங்கள் யோகத்தைப் பற்றி அக்கறைப்படுகிறீர்கள். நீங்கள் மரணித்து வாழ வேண்டும். சரீர் உணர்வைத் துண்டிப்பது எனில், மரணிப்பது என்று அர்த்தமாகும். ஆத்மாக்களாகிய நாங்கள் பாபாவை நினைவு செய்து, தூய்மையற்றவர்களிலிருந்து தூய்மையானவர்கள் ஆகுகிறோம். பாபா மாத்திரமே உங்களுக்குத் தூய்மையாகுவதற்கான வழியைக் கற்பித்தார். இப்பொழுது அவர் அதனை உங்களுக்கு மீண்டும் ஒருமுறை விளங்கப்படுத்துகிறார். ஒவ்வொரு கல்பத்திலும் அவர் உங்களுக்கு அதனை மீண்டும் விளங்கப்படுத்துவார். உலகிலுள்ள எவராலும் அதனை விளங்கப்படுத்த முடியாது. சிவனை நினைவு செய்வதே பிரதான விடயமாகும் - அதுவும், நீங்கள் இதனைப் பிரம்மாகுமாரிகளினூடாகச் செவிமடுக்கும்பொழுதே சிவனை நினைவு செய்கிறீர்கள். ஏனெனில் நீங்கள் உங்கள் பாட்டனாரின் ஆஸ்தியைப் பெறவுள்ளீர்கள். ஆகவே, நீங்கள் அதனை இத்தந்தையினூடாகப் பெறுவதால், இத்தந்தையும் நிச்சயமாகத் தேவைப்படுகிறார். இச்சரீர்தாரியினூடாகவே நீங்கள் நிச்சயமாக

வழிகாட்டல்களைப் பெற வேண்டும். தாங்கள் சிவபாபாவுடன் யோகம் செய்வதால், பிரம்மாவை மறந்து விடுவார்கள் எனப் பல குழந்தைகள் எண்ணுகிறார்கள், ஆனால் நீங்கள் எவ்வாறு சிவபாபாவைச் செவிமடுப்பீர்கள்? அவர்கள் கூறுகிறார்கள்: நாங்கள் பிரம்மபாபாவுடன் எத்தொடர்பையும் வைத்திருப்பதில்லை. எல்லாம் சரி, உங்களை ஓர் ஆத்மாவாகக் கருதி, சிவபாபாவை நினைவு செய்யுங்கள். வீட்டுக்குச் சென்று அங்கு அமர்ந்திருங்கள், ஆனால் நீங்கள் எவ்வாறு இந்த உலகச் சக்கரத்தின் ஞானத்தைப் பெறுவீர்கள்? இதனைப் புரிந்துகொள்ளாமல் உங்களால் எவ்வாறு பாபாவை நினைவு செய்ய இயலும்? இவரினுடாக மாத்திரமே ஞானம் பெறப்பட வேண்டும். நீங்கள் மீண்டும் ஞானத்தைப் பெற மாட்டீர்கள். தினமும் நீங்கள் தந்தையினுடாகப் (பிரம்மா) புதிய கருத்துக்களைப் பெறுகிறீர்கள். பிரம்மாவும், பிரம்மாகுமாரிகளும் இன்றி, உங்களால் எவ்வாறு எதனையும் புரிந்துகொள்ள இயலும்? இவை அனைத்தையும் கற்றுக் கொள்ள வேண்டும். தந்தை கூறுகிறார்: தங்கள் கர்மாதீத ஸ்திதியை அடைவதற்காக, வீட்டில் அமர்ந்திருந்து முயற்சி செய்பவர்கள் முக்திக்குள் செல்வார்கள் என்பது சாத்தியமே அவர்களால் ஜீவன்முக்திக்குள் செல்ல முடியாது. நீங்கள் ஞானச் செல்வத்தைக் கிரகித்து, அதனைத் தானமளித்தால், செல்வந்தர்கள் ஆகுவீர்கள். வேறு எவ்வாறு உங்களால் சதா-செல்வந்தர்கள் ஆக முடியும்? நீங்கள் நிச்சயமாக முரளியின் ஆதாரத்தைப் பெற வேண்டும். நீங்கள் அதனைக் கற்க வேண்டும். தங்கள் இலக்கைப் பெற்று, முக்திக்குள் செல்கின்ற பலரும் வருவார்கள். மனிதர்கள் அனைவருக்கும் விளங்கப்படுத்துங்கள்: தந்தையை நினைவு செய்வதனால், நீங்கள் தூய்மையானவர்களாகவும், சதோபிரதானானவர்களாகவும் ஆகுவீர்கள். பின்னர், நீங்கள் ஞானச் செல்வத்தைப் பெறும்பொழுது, சத்தியயுகத்தில் செல்வந்தர்கள் ஆகுவீர்கள். இல்லாவிட்டால், நீங்கள் முக்திக்குள் சென்று, பின்னர் பக்தி மார்க்கத்தின் நேரத்தில் கீழே வந்து, பக்தி செய்வீர்கள். உங்களால் எவருக்கும் நன்மையளிக்க இயலாதிருக்கும். ஏனெனில் தேவர்கள் ஆகுவதற்கு, மனிதர்களுக்கு நிச்சயமாக ஞானம் தேவையாகும். இந்த ஞானத்தைச் செவிமடுத்த பின்னர், நீங்கள் அதனை ஏனையோருக்கும் கூற வேண்டும். நீங்கள் கண்காட்சிகளில், எவ்வளவு பிரயத்தனம் செய்கிறீர்கள் எனப் பாருங்கள்! அப்படியிருந்தும், அது எவருடைய புத்தியிலும் இருப்பதில்லை. ஆத்மா அத்தகையதொரு சின்னஞ் சிறிய புள்ளியாவார். ஒவ்வொரு ஆத்மாவும் அவரவருக்குரிய சொந்தப் பாகத்தைப் பெற்றுள்ளார். இந்நேரத்தில் நீங்கள் இதனை அறிவீர்கள். மனிதர்கள் அனைவரும் நடிக்கர்கள் ஆவர். இந்நாடகம் நிச்சயிக்கப்பட்டதாகும். பழைய உலகின் விநாசமும் இருக்க வேண்டும். இராமர் சென்றார், இராவணனும் சென்றான் என்பது நினைவுகூரப்படுகிறது. யார் சென்றாலென்ன, குழந்தைகளாகிய நீங்கள் துன்பத்தை அனுபவம் செய்ய முடியாது. இந்நாடகம் ஏற்கனவே நிச்சயிக்கப்பட்டது என்பதை நீங்கள் அறிவீர்கள். அனைவரும் அழிக்கப்பட வேண்டும். அரசர்கள், அரசிகள், சாதுக்கள், புனிதர்கள் போன்ற அனைவரும் மரணிப்பார்கள், ஆகவே யார் அவர்களுடைய அஸ்தியைச் (சாம்பலை) சேகரிப்பார்கள்? ஒருவருடைய பெயரை புகழடையச் செய்வதற்கே அவர்கள் அவை அனைத்தையும் செய்கிறார்கள். அதில் எந்த நன்மையும் இருப்பதில்லை, சரீரத்தை விட்டு நீங்கிய ஆத்மாக்கள் சந்தோஷத்தைப் பெறுவதில்லை. பக்தி மார்க்கத்தில், மக்கள் அனைத்தையும் புரிந்துணர்வின்றியே செய்கிறார்கள். இப்பொழுது தந்தை உங்களை மிகவும் விவேகிகள் ஆக்குகிறார். நீங்கள் இப்படங்களைச் சதா பார்த்து, பாபா உங்களுக்குக் கற்பிப்பதனால், உங்களை என்னவாக ஆக்குகிறார் என்பதைப் பற்றிச் சிந்தியுங்கள். எவ்வாறாயினும், அது ஒருவருடைய பாக்கியத்தில் இல்லாவிட்டால், அவர் அதனைப் பயிற்சி செய்ய மாட்டார். பாபா அதிகளவு விளங்கப்படுத்துகிறார், ஆனால் அது பயிற்சி செய்யப்பட வேண்டும். தந்தையின் குழந்தைகள் ஆகிய பின்னர், உங்களால் சேவை செய்ய முடியாதா? தந்தையே நன்மையளிப்பவர் ஆவார். பல குழந்தைகள் தொடர்ந்தும் ஏனைய பலருக்கு ஓர் இழப்பை ஏற்படுத்துகிறார்கள். இந்தப் பல்கலைக்கழகத்துக்காக, சிறிதளவு தூய உணர்வுகளைக் கொண்டிருப்பவர்களின் உணர்வுகளுக்கு அவர்கள் மதிப்பளிப்பதில்லை. அவர்கள் அத்தகைய பாவச் செயல்களைச் செய்கிறார்கள்! தீய ஆவிகளின் குறுக்கீடு உள்ளது. இதனாலேயே நினைவுகூரப்படுகிறது: சற்குருருவை இகழ்பவர்களால் தங்கள் இலக்கை அடைய முடியாது. பாப், தாதா ஆகிய இருவரும் இதில் உள்ளடக்கப்பட்டுள்ளார்கள். அசரீரியானவரை எவராலும் எதுவும் செய்ய முடியாது. அவர்கள் அவருக்கு என்ன கூறுவார்கள்? பக்தி மார்க்கத்தில், அவர்கள் கூறுகிறார்கள்: கடவுள் துன்பத்தை விளைவிக்கிறார். அறியாமை காரணமாக, அவர்கள் அதனை நம்புகிறார்கள். அறியாமையின் ஆதிக்கத்தில் கீழ் உள்ளதால், நீங்கள் எந்தளவுக்குத் தந்தையை நிராகரிக்கிறீர்கள் என்பதைக் குழந்தைகளாகிய நீங்கள் இப்பொழுது அறிவீர்கள். தமோபிரதானாக உள்ளவர்களைச் சதோபிரதான் ஆக்குகின்ற எவரும் கிடையாது. அதற்குப் பதிலாக, அவர்கள் கடவுள் சர்வவியாபி எனக் கூறித் தவறான வழிகாட்டல்களைக் கொடுக்கிறார்கள். மக்கள் மிகவும் குழப்பம் அடைந்துள்ளார்கள்! இதனாலேயே அவர்கள் வினவுகிறார்கள்: கடவுள் எவ்வாறு பிரம்மாவின் சரீரத்தில் பிரவேசிக்க முடியும்? அப்பொழுது, அவர் யாருடைய சரீரத்தில் பிரவேசிப்பார்? அவர் கிருஷ்ணரின் சரீரத்தில் பிரவேசிப்பாரா? அப்பொழுது எவ்வாறு பிரம்மாகுமார்களும் குமாரிகளும் இருப்பார்கள்? அப்பொழுது அவர்கள் தேவ குமார்களும், குமாரிகளுமாக ஆகுவார்கள். பிராமணர்கள் ஆகுகின்ற பிரம்மாகுமார்களும், குமாரிகளும் நிச்சயமாக இருப்பார்கள். பிராமணர்களின்றி, பாபாவால் எதனையும் செய்ய முடியாது. இதனாலேயே இவரின் படத்தை நிச்சயமாக இங்கு வைக்க வேண்டும். இந்தப் பிரம்மாவும் ஒரு பிராமணர் ஆவார். பாரதத்தில், பிரஜாபிதா பிரம்மா தேவைப்படுகிறார். நாளுக்கு நாள், வீட்டில் அமர்ந்திருக்கும் பொழுது, பலர் தொடர்ந்தும் பிரம்மாவின் காட்சிகளைப் பெறுகிறார்கள். தொடர்ந்தும் வளர்ச்சி ஏற்படும். அதில் தங்கள் பாகங்களைக் கொண்டிருப்பவர்கள், இங்கு ஓடி வருவார்கள். கடவுள் நிச்சயமாக ஏதாவதொரு ரூபத்தில் இருக்கிறார் என மக்கள் நம்புகிறார்கள். பரமாத்மாவாகிய பரமதந்தையைத் தவிர, வேறு எவராலும் காட்சிகளை அருள முடியாது. பிரம்மாவினுடாக, சிவபாபா ஸ்தாபனையை மேற்கொள்கிறார். அவர் ஞானத்தைக் கொடுப்பதுடன்,

பிராமண தர்மத்தையும் உருவாக்குகிறார். நிச்சயமாகப் பிராமண தர்மம் தேவைப்படுகிறது. அது அனைத்திலும் உயர்வானதாகும். பிரஜாபிதா பிரம்மா மிகவும் உயர்வானவர் ஆவார். அவரைக் கடவுளுக்கு அடுத்ததாகக் கூறப்படுகிறது. சூட்சும லோகத்தில் வேறு எவரும் இல்லை. பிரம்மாவின்னுடாக ஸ்தாபனை இருக்கும், அவ்வளவுதான்! பின்னர் பிரம்மா ஒரு தேவர் ஆகுகிறார். 84 பிறவிகளுக்குப் பின்னர், அவர் மீண்டும் ஒருமுறை பிரம்மா ஆகுகிறார். பிரம்மாவும் சரஸ்வதியும் பின்னர் இலக்ஷ்மியும் நாராயணனும் ஆகுகிறார்கள். ஞான இளவரசரும் இளவரசியும் பின்னர் இளவரசரும், இளவரசியும் ஆகுகிறார்கள். பிரம்மா எவ்வாறு விஷ்ணு ஆகுகிறார், விஷ்ணு எவ்வாறு பிரம்மா ஆகுகிறார் என்பது மிகவும் முதந்தரமான ஒரு கருத்தாகும். உங்களால் அதனை மிக நன்றாக விளங்கப்படுத்த முடியும். ஒரே ஒரு தந்தையிடமிருந்தே இந்த ஞானம் பெறப்படுகிறது. கண்காட்சிகளில் மிக நன்றாக விளங்கப்படுத்துங்கள்: நீங்கள் ஏன் பிரம்மாவைப் பற்றிக் குழப்பம் அடைகிறீர்கள்? பல பிராமணர்கள் உள்ளார்கள். முதலில் ஒருவர் பிராமணர் ஆகும்பொழுது மாத்திரமே அவரால் விஷ்ணு தாமத்தின் அதிபதியான, ஒரு தேவராக முடியும். “பிரம்மாவின் பகல்”, “பிரம்மாவின் இரவு” என்பன மிகவும் பிரபல்யமானவை ஆகும். இப்பொழுது இரவே உள்ளது. அத்தகைய படங்களின் முன்னால் அமர்ந்திருந்து, விளங்கப்படுத்துவதைப் பயிற்சி செய்யுங்கள். சேவை செய்ய விரும்புவர்கள், சேவையைத் தவிர, வேறு எதனைப் பற்றிய எண்ணங்களையும் கொண்டிருக்க மாட்டார்கள். அவர்கள் சேவை செய்வதற்கு ஓடிச் செல்வார்கள். ஞானம் உங்கள் புத்தியில் பொங்கியெழ வேண்டும். உங்கள் புத்தி முற்றாக நிறைந்திருக்கும்பொழுது மாத்திரமே, உங்களுக்கு அந்த உற்சாகம் இருக்கும் நீங்கள் சேவை செய்வதற்கு ஓடுவீர்கள். உங்களுக்கு ஞானம் இருந்தும் அதனை விளங்கப்படுத்த இயலாதிருப்பது அசாத்தியமாகும். அவ்வாறாயின், நீங்கள் ஏன் ஞானத்தைப் பெறுகிறீர்கள்? நீங்கள் ஞானத்தைப் பெற்றால், அதனைத் தானம் செய்யவும் வேண்டும். நீங்கள் தானம் செய்யாதும், ஏனையோரை உங்களுக்குச் சமமானவர்கள் ஆக்காதும் விட்டால், நீங்கள் எவ்வகையான பிராமணர்கள்? மூன்றாந் தரப் பிராமணர்கள் ஆவீர்கள்! இதுவே முதந்தரமான பிராமணர்களின் வியாபாரம் ஆகும். தினமும் பாபா குழந்தைகளாகிய உங்களுக்கு விளங்கப்படுத்துகிறார். சில குழந்தைகள் தொடர்ந்தும் சேவை செய்கிறார்கள், ஆனால் ஏனையோர் அவச்சேவை செய்கிறார்கள். உங்களால் சேவை செய்ய இயலாது விட்டால், நிச்சயமாக அவச்சேவை செய்து கொண்டிருப்பீர்கள். சிறந்த குழந்தைகள் எங்கு சென்றாலும், நிச்சயமாகச் சேவை செய்கிறார்கள். ஞானம் முழுமையாகக் கொடுக்கப்பட்டுள்ள பொழுது, விசேட குழந்தைகள் எத்தவறுகளையும் செய்ய மாட்டார்கள். அப்பொழுதே அவர்கள் மாலையின் மணிகள் ஆகுவார்கள். எட்டு மணிகளே பிரதானமானவர்கள் ஆவார்கள். பரீட்சை மிகவும் முக்கியமானதாகும். எப்பொழுதும் மிகச்சிலரே முக்கியமானதொரு பரீட்சையில் சித்தியடைகிறார்கள், ஏனெனில் பின்னர் அரசாங்கம் அவர்களை வேலையில் அமர்த்த வேண்டும். பாபா உங்களை உலக அதிபதிகள் ஆக்க வேண்டும், இதனாலேயே ஒரு சிலர் மாத்திரமே சித்தியடைகிறார்கள். அங்கு நூறாயிரக்கணக்கான பிரஜைகள் இருப்பார்கள். இதனாலேயே பாபா உங்களை வினவுகிறார்: நீங்கள் ஒரு சக்கரவர்த்தியாகவா அல்லது ஒரு செல்வந்தப் பிரஜையாகவா ஆகுவீர்களா? அல்லது, நீங்கள் ஏழை ஆகுவீர்களா? பேசுங்கள்! நீங்கள் என்னவாக ஆகுவீர்கள்? சக்கரவர்த்திகளுக்குச் சீதனத்தில் ஒரு பாகமாக வழங்கப்படுகின்ற, பல பணிப்பெண்களும், வேலையாட்களும் இருக்கிறார்கள். ஒரு சிறந்த அந்தஸ்தைக் கோருவதற்கு முயற்சி செய்யுங்கள். அனைவரும் உங்களை அழைக்கும் வகையில் மிகவும் திறமைசாலி ஆகுங்கள். பொதுவாக அவர்கள் ஒருவரை அழைக்கிறார்கள். நீங்கள் இதனை அறிவீர்கள், இல்லையா? அந்தத் தகுதிகள் அற்றவர்கள், ஒருபொழுதும் எவராலும் அழைக்கப்படுவதில்லை. எவ்வாறாயினும், தாங்கள் மூன்றாந் தரத்தினர் என்பதை அவர்களே அறிய மாட்டார்கள். சிலர் சேவாதாரிகள் ஆவார்கள். அவர்கள் தொடர்ந்தும் சேவை செய்வதற்காக எங்கும் ஓடிச் செல்கிறார்கள். அவர்கள் தங்கள் வேலையைப் பற்றிக்கூடச் சிந்திக்க மாட்டார்கள், ஆனால் சேவை செய்வதற்காக ஓடுகிறார்கள். சிலருக்கு வேலை இல்லாத பொழுதிலும் அவர்கள் சேவை செய்வதில்லை. அவர்களுக்கு அந்த ஆர்வம் இருப்பதில்லை. அது அவர்களின் பாக்கியத்தில் இல்லாதிருக்க வேண்டும் அல்லது அவர்களுக்கு தீய சகுனங்களின் கிரகணம் இருக்க வேண்டும். செய்வதற்கு அதிகளவு சேவை உள்ளது, அதற்கு முயற்சி தேவையாகும். சிலர் களைப்படைந்தும் விடுகிறார்கள். ஏனையோருக்கு விளங்கப்படுத்தும் பொழுது, அவர்களின் தொண்டை வறண்டு விடுகிறது. உண்மையில், மூன்றாந் தரத்தினரின் தொண்டையும் வறண்டு விடுகிறது. அதற்கு அவர்கள் சிறந்த சேவையைச் செய்தார்கள் என்று அர்த்தமல்ல. யார் மிகச்சிறந்த இராஜரீகமான சேவையைச் செய்கிறார்கள் என்பதை பாபா அறிவார். எவ்வாறாயினும், பலருக்குக் குறைபாடுகள் உள்ளன அவர்கள் தொடர்ந்தும் பெயரிலும், ரூபத்திலும் சிக்கிக் கொள்கிறார்கள். அப்பொழுது அவர்கள் வழிகாட்டல்களைக் கொடுப்பதனால், சீர்திருத்தப்படுகிறார்கள்: நீங்கள் ஒருபொழுதும் பெயரிலும், ரூபத்திலும் சிக்கிக் கொள்ளாதீர்கள். ஆத்ம உணர்வுடையவர்கள் ஆகுங்கள்! ஓர் ஆத்மா சின்னஞ் சிறிய புள்ளி ஆவார். தந்தையும் ஒரு புள்ளி ஆவார். உங்களை ஒரு சின்னஞ் சிறிய புள்ளியாகக் கருதுவதற்கும், பாபாவை நினைவு செய்வதற்கும் அதிகளவு முயற்சி தேவையாகும். மேலோட்டமாக அவர்கள் கூறுகிறார்கள்: சிவபாபா, நான் உங்களை அதிகளவு நினைவு செய்கிறேன். எவ்வாறாயினும், உங்கள் புத்தியில் மிகச்சரியான நினைவு இருக்க வேண்டும். நீங்கள் அதிகளவு பொறுமையுடனும், ஆழமாகவும், உண்மையாகவும் நினைவு செய்ய வேண்டும். இவ்வாறு, அரிதாக ஒருசிலரே பாபாவை நினைவு செய்கிறார்கள். இதற்கு அதிகளவு முயற்சி தேவையாகும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் புத்தியை ஞான இரத்தினங்களினால் நிரப்பி, அவற்றைத் தானம் செய்யுங்கள். இவ்வியாபாரத்தில் மும்முரமாகி, ஒரு முதந்தர பிராமணராக ஆகுங்கள்.
2. நீங்கள் நன்மையளிக்கும் தந்தையின் குழந்தைகள் என்பதால், அனைவருக்கும் நன்மை அளியுங்கள். எவருடைய தூய உணர்வுகளையும் துண்டிப்பதன் மூலம் அல்லது தவறான வழிகாட்டல்களைக் கொடுப்பதன் மூலம் ஒரு தவறான பணியைச் செய்யாதீர்கள்.

ஆசீர்வாதம்: அனைவருக்காகவும் நன்மைபயக்கும் தூய ஆக்கபூர்வ உணர்வுகளை உடைய மனோபாவத்துடன் உலக நன்மைக்கான கருவியாகி தீவிர முயற்சியாளர் ஆகுவீர்களாக.

அனைவருக்காகவும் நன்மை பயக்கின்ற தூய ஆக்கபூர்வ எண்ணங்களைக் கொண்டிருக்கும் ஒருவரே தீவிர முயற்சியாளர் எனப்படுவார். எவராவது ஒருவர் உங்களை மீண்டும் மீண்டும் விழச் செய்தாலோ, உங்கள் மனதை தளம்பளையைச் செய்தாலோ அல்லது அவர் ஒரு தடையாகின்ற ரூபத்தையெடுத்தாலோ, நீங்கள் அசைக்க முடியாத உணர்வுகள் மற்றும் தூய ஆக்கபூர்வ எண்ணங்களை அந் நபரில் சதா கொண்டிருங்கள்: சந்தர்ப்ப சூழ்நிலைகளால் உங்களுடைய உணர்வுகள் மாறாதிருக்கட்டும். உங்களுடைய மனோபாவமும், உணர்வுகளும் ஒவ்வொரு சந்தர்ப்ப சூழ்நிலைகளிலும் மிகச் சரியாக இருக்கட்டும். அவ்வாறாயின் எந்த ஒரு சந்தர்ப்ப சூழ்நிலைகளின் ஆதக்கத்திற்கும் நீங்கள் உட்பட மாட்டீர்கள். அப்போது நீங்கள் எதையும் வீணானதாக பார்க்க மாட்டீர்கள், உங்களுடைய நேரமும் சேமிக்கப்படும். இதுவே உலக நன்மைபயப்பாளரின் ஸ்திதியாகும்.

சுலோகம்: திருப்தியே வாழ்வின் அலங்காரமாகும். ஆகவே திருப்தி இரத்தினமாக இருங்கள். திருப்தியாக இருந்து ஏனையோரையும் திருப்திபடுத்துங்கள்.

ஓம் சாந்தி